

प्रेषक,

डा० उमाकान्त पंवार,
प्रमुख सचिव,
उत्तराखण्ड शासन ।

सेवा में,

समस्त पुलिस अधीक्षक /
वरिष्ठ पुलिस अधीक्षक,
उत्तराखण्ड ।

गृह अनुभाग : 2

देहरादून : दिनांक : 8 नवम्बर 2016

विषय: उत्तराखण्ड राज्य में संचालित निजी सुरक्षा एजेन्सियों के कार्यों के पर्यवेक्षण, निरीक्षण आदि के लिए नोडल अधिकारियों की नियुक्ति के सम्बन्ध में ।

महोदय,

उत्तराखण्ड राज्य में निजी सुरक्षा से सम्बन्धित कार्यों में बढ़ोत्तरी के कारण निजी सुरक्षा एजेन्सियों की संख्या में लगातार वृद्धि हो रही है । निजी सुरक्षा अभिकरण (विनियमन) अधिनियम, 2005 के अनुसार प्रत्येक सुरक्षा गार्डों के प्रशिक्षण, चरित्र सत्यापन, रिकार्डों का रख-रखाव आदि के सम्बन्ध में व्यवस्था किया जाना अनिवार्य है । वर्तमान में उत्तराखण्ड राज्य में निजी सुरक्षा एजेन्सियों के कार्यों के पर्यवेक्षण एवं निरीक्षण की पर्याप्त व्यवस्था न होने के कारण उनके कार्यों में अनियमितता से इन्कार नहीं किया जा सकता है ।

2- उपरोक्त को दृष्टिगत रखते हुए राज्य के निजी सुरक्षा एजेन्सियों के कार्यों के पर्यवेक्षण, निरीक्षण हेतु प्रत्येक जिले के पुलिस अधीक्षक / वरिष्ठ पुलिस अधीक्षक को नोडल अधिकारी नामित किया जाता है, जो निम्नलिखित कार्य करेंगे :-

- (1) सुरक्षा एजेन्सियों में कार्यरत सुरक्षा गार्डों / पर्यवेक्षकों के चरित्र सत्यापन आदि का निरीक्षण करेंगे ।
- (2) सुरक्षा गार्डों / पर्यवेक्षकों के प्रशिक्षण के सम्बन्ध में प्रमाण-पत्र प्राप्त कर उसकी प्रति शासन को प्रेषित करेंगे । अप्रशिक्षित सुरक्षा गार्डों को प्रशिक्षित किये जाने हेतु निजी सुरक्षा अभिकरण (विनियमन) अधिनियम, 2005 के अधीन सम्बन्धित सुरक्षा एजेन्सियों को नोटिस निर्गत करते हुए उसकी सूचना शासन को उपलब्ध कराएंगे ।
- (3) सुरक्षा गार्डों / पर्यवेक्षकों के कार्यक्षेत्र एवं उनके रिकार्डों, एकाउन्ट का निरीक्षण प्रतिमाह करेंगे ।
- (4) कितने सुरक्षा गार्डों पर कितने पर्यवेक्षक नियुक्त हैं, के सम्बन्ध में भी निरीक्षण करेंगे ।
- (5) उक्त के अतिरिक्त समय-समय पर निर्गत अन्य निर्देशों का पालन करेंगे ।

भवदीय,

(डा० उमाकान्त पंवार)
प्रमुख सचिव ।

संख्या 2391/XX(2)/16-02(49)/2016-तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- (1) पुलिस महानिदेशक, उत्तराखण्ड ।
- (2) समस्त जिलाधिकारी, उत्तराखण्ड ।
- (3) निदेशक, एन०आई०सी०, उत्तराखण्ड, देहरादून ।
- (4) गार्ड फाईल ।

आज्ञा से,
(अहमद अली)
उप सचिव ।